

విజయవాడ నగర పోలీస్ కమీషనర్ కార్యాలయము

పత్రికా ప్రకటన

తేదీ.01.05.2019.

రెండు కార్లను మోసం చేసి దొంగిలించిన రెండు కేసులలో నిందితులకు జైలు

శిక్ష విధించిన న్యాయస్థానం

విజయవాడ నగర పోలీస్ కమీషనరేట్‌లోని మాచవరం పోలీస్ స్టేషన్‌లో నమోదైన క్రిం.నెం.12/2014 సెక్షన్ 420 ఐపిసి, సి.సి.నెం.1989/2018 రెండవ కేసు క్రిం.నెం.480/2014 సెక్షన్ 379 ఐ.పి.సి, సి.సి.నెం.1983/2018 కేసులలో నిందితుడైన తూర్పుగోదావరి జిల్లా, బోగవరం గ్రామానికి చెందిన సమనాస వెంకట రమణ అలియాస్ వంశీ కృష్ణ అలియాస్ కళ్యాణ్ అలియాస్ కార్తీక్ అలియాస్ ప్రతీప్ అలియాస్ డాక్టర్ రఫీ అలియాస్ డాక్టర్ కళ్యాణ్ వర్మ అలియాస్ పవన్ కుమార్ అలియాస్ యార్లగడ్డ వంశీ కృష్ణ అలియాస్ దగ్గుపాటి శ్రావణ్ అలియాస్ నందమూరి వంశి అలియాస్ శ్రావణ్ చౌదరి(32)పై ది.01.05.2019న 1వ అదనపు ముఖ్య మెట్రోపాలిటన్ మెజిస్ట్రేట్ కోర్టులో నేరం ఒప్పుకున్నందున నిందితులకు రెండు కేసులలో సంవత్సరం కాలం పాటు జైలు శిక్ష విధిస్తూ న్యాయస్థానం తీర్పునివ్వడం జరిగింది.

మొదటి కేసుకు సంబంధించి విజయవాడ, భవానీపురంకు చెందిన నక్కా సూరి బాబు అను అతను కారు ట్రావెల్ నడుపుతుండగా ది.22.12.2013న పై నిందితుడు ఎపి04ఎకె0045 నెంబరు గల కారును తీసుకుని వచ్చి సదరు కారు తనదే అని చెప్పి రూ.4,30,000లు అని చెప్పగా సదరు మాటలు నమ్మిన ఫిర్యాదు కారుకు సంబంధించిన డాక్యుమెంట్‌లను చూపించగా నిందితుని మాటలు నమ్మి అతనికి రూ.4,15,000 ఇచ్చి డాక్యుమెంట్ మీద సంతకాలు అన్ని చేయించుకుని మిగిలిన రూ.15,000లు ట్రాన్స్‌ఫర్ లెటర్ ఇచ్చేటప్పుడు ఇస్తాను అని మరుసటి రోజు వస్తాను అని చెప్పి వెళ్ళి తిరిగి రాకపోవడంతో అతనికి ఫోన్ చేయగా స్విచ్ ఆఫ్ రాగా, సదరు కారు గురించి విచారించగా అతనిది కాని కారును తీసుకుని వచ్చి తనదే అని చెప్పి మోసం చేయడం జరిగింది.

రెండవ కేసుకు సంబంధించి గుంటూరు, తెనాలికి చెందిన కుర్రా శ్రీనివాసరావు అను అతను ప్రతి రోజు డి.వి మేనార్ హోటల్‌కు బోజనం మరియు టిఫెన్‌కు వస్తూ ఉండగా ది.27.06.2014న ఉదయం 11.00 గంటల సమయంలో తనకు ఉన్న ఎపి29బిపి6667 నెంబరు గల కారును వేలేట్ పార్కింగ్ వద్ద గల వ్యక్తికి తన కారు తాళాలు ఇచ్చి పార్కింగ్‌లో పార్క్ చేయమని రెండు రోజుల తరువాత వస్తాను అని చెప్పగా సదరు విషయాన్ని ప్రక్కనే ఉన్న పై నిందితుడు విని ఫిర్యాది బయటకు వెళ్ళిన వెంటనే వేలేట్ పార్కింగ్ వద్ద గల వ్యక్తి వద్దకు వెళ్ళి ఆ కారు గల వ్యక్తి నాన్నేహితుడు అని నమ్మి బలికి కారు తాళాలు అడిగి తీసుకుని కారును దొంగిలించుకుని పోవడం జరిగింది.

ఈ నేపథ్యంలో జరిగిన సంఘటనలపై మాచవరం పోలీస్ స్టేషన్‌లో భాదితులు ఇచ్చిన ఫిర్యాదు మేరకు మాచవరం పోలీస్ స్టేషన్ కేసులు నమోదు చేసి, దర్యాప్తులో భాగంగా సిసిఎస్ ఎస్.ఐ శ్రీ కృష్ణ బాబు గారు నిందితుడైన తూర్పుగోదావరి జిల్లా, బోగవరం గ్రామానికి చెందిన సమనాస వెంకట రమణ(32)ను ది.27.02.2015న అరెస్ట్ చేయడం జరిగింది.

పై రెండు కేసులకు సంబంధించి నిందితుడైన తూర్పుగోదావరి జిల్లా, బోగవరం గ్రామానికి చెందిన సమనాస వెంకట రమణ(32) కోర్టులో నేరం ఒప్పుకున్నందున 1వ అదనపు ముఖ్య మెట్రోపాలిటన్ మెజిస్ట్రేట్ కోర్టు జడ్జి శ్రీ పి.బాలవెంకట కోటేశ్వర రావు గారు, ఈ రోజు అనగా ది.01.05.2019న నిందితులకు రెండు కేసులలో సంవత్సరం కాలం పాటు జైలు శిక్ష విధిస్తూ న్యాయస్థానం తీర్పునివ్వడం జరిగింది.

---XX---